

05/09/2025

07.40 PM

\*..... یوم اساتذہ کے موقعہ پر آج صدر جمہوریہ نے کئی اساتذہ کو کیا بیسٹ ٹیچرس ایوارڈ سے سرفراز ۔

\*..... ایل جی منوج سنہا نے دور جدید کے چیلنجوں کا مقابلہ کرنے میں اساتذہ کے رول کو کیا اجا گر ۔

\*..... وزیر اعلیٰ عمر عبداللہ نے وادی میں سیلاب سے پیدا شدہ صورتحال اور بچاؤ ، ریلیف اور باز آباد کاری اقدامات کا لیا جائزہ // تمام لازمی خدمات کی تیز تر بحالی پر دیا زور ۔

\*..... عید میلاد النبی ﷺ کے سلسلے میں ہو رہا ہے روح پرور مجالس کا انعقاد ۔

### صدر

ملک بھر میں آج یوم اساتذہ منایا جا رہا ہے ۔ یہ دن معروف تعلیم دان اور بھارت کے سابق صدر ڈاکٹر سروپلی رادھا کرشنن کے جنم دن کے موقعے پر منایا جاتا ہے ۔ صدر جمہوریہ دروپدی مرمو نے وگیان بھون نئی دلی میں منعقدہ ایک تقریب کے دوران اساتذہ میں قومی ایوارڈ تقسیم کئے ۔

تقریب سے خطاب کرتے ہوئے صدر جمہوریہ نے خواتین کو با اختیار بنانے کے لئے انہیں زیور تعلیم سے آراستہ کرنے کی ضرورت پر زور دیا ۔

### سنہادن

ادھر یوم اساتذہ کے موقعے پر آج جموں کشمیر میں بھی متعدد تقاریب کا انعقاد کیا گیا جن کے دوران کئی اساتذہ کو ایوارڈس سے نوازا گیا اور بچوں کو معیاری تعلیم سے روشناس کرانے اور سرینگر میں منعقدہ تقریب SKICC انہیں با اختیار بنانے میں اساتذہ کے رول کو اجا گر کیا گیا ۔ سے خطاب کرتے ہوئے لیفٹنٹ گورنر منوج سنہا نے کہا کہ چیلنجوں سے بھرے آج کے دور میں اساتذہ پر اضافی ذمہ داریاں عائد ہوتی ہیں اور مسائل کا حل نکالنے کے لئے لوگوں کو اساتذہ اور سائنس دانوں سے کافی توقعات وابستہ ہیں ۔

### ملاقات

قومی ایوارڈ پانے والے اساتذہ نے کل نئی دلی میں وزیر اعظم نریندر مودی کے ساتھ ملاقات کی ۔ وزیر اعظم نے انہیں مبارک باد دیتے ہوئے کہا کہ اساتذہ قوم کی تعمیر میں ایک کلیدی رول ادا کرتے ہیں ۔

## سکینہ دن

تعلیم کی وزیر سکینہ ایتو نے بھی یوم اساتذہ کے موقع پر اساتذہ برادری کو مبارک باد دی ہے ۔ ایک پیغام میں انہوں نے کہا کہ اساتذہ کی لگن اور محنت کی بدولت طلباء اپنے خوابوں کو شرمندہ تعبیر کر پاتے ہیں ۔

## فاروق دن

یوم اساتذہ کے موقع پر نیشنل کانفرنس کے صدر ڈاکٹر فاروق عبداللہ نے اساتذہ برادری کو مبارکباد دی ہے۔ انہوں نے اساتذہ پر زور دیا کہ وہ بچوں کو جدید تعلیم کے ساتھ ساتھ اخلاقی تعلیم سے بھی روشناس کرائیں۔

## اُستاد

ایک اُستاد میں کیا وصفات ہونے چاہئے۔ اس تعلق سے ایک تجربہ کار اور معروف اُستاد جاوید جواد نے اپنے تاثرات کا یوں اظہار کیا۔

## عمر

وزیر اعلیٰ عمر عبداللہ نے سرینگر میں آج اعلیٰ سطح کی ایک میٹنگ کے دوران وادی میں سیلاب سے پیدا شدہ صورتحال کے ساتھ ساتھ بچاؤ ، ریلیف اور باز آباد کاری اقدامات کا جائزہ لیا ۔ وزیر اعلیٰ نے متعلقہ محکموں کو ہدایت دی کہ وہ ٹوٹے ہوئے باتدھوں کی فوری مرمت کا کام شروع کرنے کے ساتھ ساتھ زیر آب آگئے علاقوں کے مکینوں کو محفوظ مقامات تک پہنچانے کی ضرورت کو اجاگر کیا ۔ انہوں نے لوگوں سے اپیل کی کہ وہ گھبرائیں نہیں بلکہ چوکس رہ کر انتظامیہ کو اپنا بھر پور تعاون دیں ۔

وزیر اعلیٰ نے تمام بنیادی سہولیات کو بحال کرنے کی بھی ہدایات دیں ۔ انہوں نے جائداد کو ہونے نقصانات کا تخمینہ لگانے کی بھی ہدایات دی ۔ میٹنگ میں نائب وزیر اعلیٰ سریندر کمار چودھری ، کابینی وزراء سکینہ ایتو ، جاوید احمد رانا اور کئی دیگر اہم شخصیات نے بھی شرکت کی ۔

## شرما

اسمبلی میں اپوزیشن لیڈر سنیل شرما نے آج اکھنور حلقے میں سیلاب سے متاثرہ علاقوں کا دورہ کر کے وہاں لوگوں کے مسائل سنے ۔ انہوں نے متاثرین کو ہر ممکن مدد دینے کا یقین دلایا۔

## تاریگامی

ماحولیات سے متعلق قانون ساز اسمبلی کی کمیٹی کے چیئر مین اور ممبر اسمبلی محمد یوسف تاریگامی نے یوٹی میں حالیہ سیلاب اور بارشوں سے ہونے جانی اور مالی نقصان پر تشویش کا اظہار کیا ہے۔ آج سرینگر میں ایک پریس کانفرنس کے دوران انہوں نے کہا کہ اس مسئلے سے نمٹنے اور لوگوں کے جان و مال کو تحفظ دینے کے لئے مختلف سطحوں پر اختراعی اقدامات کرنے کی ضرورت ہے۔ انہوں نے مرکزی سرکار پر زور دیا کہ وہ جموں کشمیر حکومت کی مدد کے لئے آگے آجائیں۔

## شاہین

جنٹا دل یونائٹڈ جموں کشمیر کے صدر جی ایم شاہین نے اپنے پارٹی کارکنوں سے اپیل کی ہے کہ وہ اپنے علاقوں میں جا کر سیلاب متاثرین کی مدد کریں۔ دریں اثناء پارٹی کے جنرل سیکریٹری ایاض داروی نے لیفٹنٹ گورنر سے اپیل کی ہے کہ وہ یوٹی میں سیلاب سے متاثرین کے لئے ایک خصوصی ریلیف پیکیج کا اعلان کریں۔

## کانگریس

کے جنرل سیکریٹری غلام احمد میر نے ہماچل AICC کانگریس لجنسلیچر پارٹی کے لیڈر اور پردیش کے وزیر اعلیٰ کو فون کر کے ان سے اپیل کی کہ وہ وہاں پسی گر آنے کی وجہ سے پھنسے کشمیری مزدوروں کی سلامتی کو یقینی بنا نے کے معاملے میں مداخلت کریں۔ انہوں نے ناگہانی آفت کے دوران کئی کشمیری مزدوروں کے جان بحق ہونے پر دکھ کا اظہار کیا ہے۔

## صدر دکھ

صدر جمہوریہ درویدی مرمو نے ملک بھر میں پیش آ رہی ناگہانی آفات کے دوران بچاؤ، رلیف اور باز آباد کاری کے کام میں شامل افراد کے حوصلے کی ستائش کی ہے۔ ایک سو شل میڈیا پوسٹ میں انہوں نے کہا کہ بادل پھٹنے اور سیلاب کی وجہ سے اُترا کھنڈ، ہما چل پردیش، جموں و کشمیر، پنجاب، آسام اور دیگر علاقوں میں جان و مال کو کافی نقصان پہنچا ہے۔ انہوں نے کہا کہ دکھ کی اس گھڑی میں پوری قوم متاثرین کے ساتھ شانہ بہ شانہ کھڑی ہے۔

## GST

کونسل کی ایک میٹنگ کے دوران GST وزیر خزانہ نرملا سیتا رمن کی صدارت میں منعقدہ میں معقولیت لانے کو منظوری دی گئی۔ GST عوامی مفاد کی خاطر کئی چیزوں اور اشیاء پر : میٹنگ کے دوران لئے گئے فیصلوں کے کچھ اہم نکات یوں ہیں

\*.... انشورنس سکیموں کا دائرہ وسیع کرنے کے لئے انفرادی لائف انشورنس پالیسیوں کو سے مستثنیٰ رکھا گیا ہے۔ GST

لاگو نہیں ہوگا - GST \* .... انفرادی ہیلتھ انشورنس پالیسیوں پر بھی اب کوئی

، Tooth Paste ، Tooth Brush \* .... عام استعمال کی چیزوں مثلاً بالوں کے تیل ، شیمپو ، لاگو ہو GST ہائی سائیکلز ، کچن وائر اور دیگر گھریلو اشیاء پر 12 فیصد کے بجائے اب 5 فیصد گا۔

لاگو نہیں ہو GST دودھ اور پنیر پر بھی کوئی UHT \* .... ملک میں تیار کی گئی تمام روٹیوں اور کے ان فیصلوں میں عام آدمی ، کسانوں ، تاجروں اور مزدور طبقے کے مفادات کو GST گا ۔ ملحوظ نظر رکھا گیا ہے ۔

### خیر مقدم GST

میڈیا انچارج ایڈووکیٹ ساجد یوسف شاہ ، سینئر بی جے پی لیڈر Co بی جے پی جموں کشمیر کے اور ترجمان ڈاکٹر طاہر چودھری ، بی جے پی پروفیشنل سیل کے کنوینر دیپک کپابی ، بی جے پی جموں کشمیر کی نائب صدر پریا سیٹھی اور بی جے پی جموں کشمیر کے ترجمان گورو گپتا نے اصلاحات کا خیر مقدم کیا ہے ۔ GST

### پریک

یہ خبریں آپ آکاشوائی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوائی کے موبائل اپلیکیشن نیوز آن

### میلاد

جموں کشمیر میں عید میلاد النبی ﷺ کی تقریب سعید کل نہایت ہی عقیدت و احترام کے ساتھ منائی جا رہی ہے ۔ اس سلسلے میں وادی اور جموں کی مساجد ، خانقاہوں اور زیارت گاہوں میں میلاد مجالس کا اہتمام ہو رہا ہے ۔

عید میلاد النبی ﷺ کی سب سے بڑی تقریب آثار شریف درگاہ حضرت بل میں منعقد ہو گی ۔ جہاں آج رات بھر فرزندان توحید شب بیداری میں محو رہیں گے اور کل دن بھر لوگ نماز پنجگانہ کے بعد لوگ موئے مقدس آنحضور ﷺ کی زیارت سے فیضیاب ہوں گے ۔ آثار شریف شہری کلاش پورہ ، جناب صاحب صورہ ، آثار شریف پنجورہ شوپیان ، مکہامہ بیروہ ، کھرم سرہامہ اور دیگر زیارت گاہوں پر بھی اسی قسم کے دینی اجتماعات منعقد ہوں گے ۔

ان اجتماعات میں علماء اور خطیب حضرات پیغمبر آخر الزمان ، محسن انسانیت حضرت محمد مصطفیٰ ﷺ کی سیرت پاک بیان کریں گے ۔ جموں کشمیر وقف بورڈ اور صوبائی انتظامیہ نے زائرین کی سہولت کے لئے معقول انتظام کئے ہیں ۔

اسی دوران صدر جمہوریہ درویدی مرمو ، وزیر اعظم نریندر مودی اور جموں کشمیر کے ایل جی منوج سنہا نے عوام کو عید میلاد النبی ﷺ کی مبارکباد دی ہے۔

## عمر مبارکباد

وزیر اعلیٰ عمر عبداللہ نے عید میلاد النبی ﷺ کے موقعے پر لوگوں کو مبارکباد دی ہے۔ ایک پیغام میں وزیر اعلیٰ نے کہا کہ حضرت محمد کا اسوہ

حسنہ رہتی دنیا تک عالمی انسانیت کے لئے امن، ہمدردی، مساوات اور بھائی چارے کا پیغام دیتی رہے گی۔ انہوں نے کہا کہ اس مقدس دن کے موقعے پر ہمیں سماج کے مختلف طبقوں میں یکجہتی، آپسی رواداری اور باہمی عزت جیسے اقدار کو تقویت بخشنے کے لئے عہد کرنا چاہئے۔

## درخشاں

وقف بورڈ کی چیر پر سن ڈاکٹر سید درخشاں اندرابی نے عید میلاد النبی ﷺ کے موقعے پر لوگوں کو مبارکباد دی ہے۔ انہوں نے آج آثار شریف درگاہ حضرت بل کا دورہ کیا اور وہاں نئے تعمیر کئے گئے پروجیکٹ میں قالین بچھانے کے کام کی نگرانی کی۔ انہوں نے جناب صاحب صورہ کا بھی دورہ کیا اور انتظامات کا جائزہ لیا۔

دریں اثناء درگاہ حضرت بل میں پیش آنے واقعے کی مذمت کرتے ہوئے درخشاں اندرابی نے ایک پریس کانفرنس کے دوران کہا۔

## میلاد مبارک

نیشنل کانفرنس کے صدر ڈاکٹر فاروق عبداللہ اور نائب صدر عمر عبداللہ نے عید میلاد النبی ﷺ کے موقعے پر لوگوں کو مبارکباد دی ہے۔ فاروق عبداللہ نے حضرت بل کا دورہ کر کے وہاں جمعہ نماز ادا کی اور میلاد النبی ﷺ کے سلسلے میں کئے گئے انتظامات کا جائزہ لیا۔

پی ڈی پی صدر محبوبہ مفتی، جنتا دل یونائیٹڈ جموں کشمیر کے صدر جی ایم شاہین اور جمعیت ہمدانیہ جموں کشمیر کے سربراہ مولوی ریاض احمد ہمدانی نے بھی عید میلاد النبی کے موقعے پر لوگوں کو مبارکباد دی ہے۔

## ٹھاکر مبارکباد

بی جے پی جموں کشمیر کے ترجمان الطاف ٹھاکر نے بھی عید میلاد النبی ﷺ کے موقعے پر لوگوں کو مبارکباد دی ہے۔

## Charity

منایا جا رہا ہے۔ آج کے دن کا مقصد سماج کے مفلوک الحال طبقے Charity آج انٹرنیشنل ڈے آف کی بہبود کے لئے خیرات اور عطیے کی اہمیت کو اجاگر کیا جاتا ہے۔ اس ضمن میں جموں کشمیر

کی معروف سماجی کارکن نگہت شفیع پنڈت نے آکاشوانی نیوز سرینگر کے ساتھ بات کر تے ہوئے کہا۔

### جن دھن

ملک میں تمام لوگوں تک بینکنگ سہولیات پہنچانے اور مالی شمولیات کو یقینی بنانے کے لئے 2014 میں وزیر اعظم نریندر مو دی نے پر دھان منتری جن دھن یوجنا کی شروعات کی۔ اب تک 56 کروڑ سے زائد لوگ اس یوجنا سے استفادہ کر چکے ہیں۔

یوجنا کے بارے میں جمونو کشمیر بینک کے مالی شمولیاتی شعبے کے انچارج ضمیر احمد قادری نے آکاشوانی نیوز سرینگر کے ساتھ بات کرتے ہوئے کہا۔

### BJP

بی جے پی جمونو کشمیر کے صدر ست شرما نے آج مڑھ حلقے میں لوگوں کے ساتھ ملاقات کی اور لوگوں کے مسائل کے بارے میں جانکاری حاصل کی۔ انہوں نے لوگوں کو یقین دلایا کہ ضرورت کی اس گھڑی میں وہ ان کے ساتھ ہیں۔

بی جے پی جمونو کشمیر کی جنرل سیکریٹری سنجیتا ڈوگرا نے حال ہی میں تعینات کئے گئے انچارجوں کے ساتھ ایک تعریف میٹنگ منعقد کی۔ Co ڈسٹرکٹ اور سیل انچارج اور

شام لال شرما نے آج پارٹی بیڈ کواٹر پر عوامی دربار کا انعقاد MLA بی جے پی سینئر لیڈر اور کیا اور لوگوں کے مسائل کے بارے میں جانکاری حاصل کی۔

بی جے پی جمونو کشمیر کے میڈیا انچارج ڈاکٹر پردیپ مہو ترا نے سڑک حادثات میں قابو پانے کے لئے عوام میں زیادہ سے زیادہ بیداری پیدا کرنے کی ضرورت پر زور دیا۔

### نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک (مصور) طارق حمید نے آکاشوانی نیوز سرینگر کے ساتھ بات کرتے ہوئے کہا۔

### وقفہ

باقی خبروں سے پہلے یہ وقفہ

اب پیش ہیں باقی خبریں

امتحان

کشمیر یونیورسٹی کے میڈیا ایڈوانزر ڈاکٹر مصور احمد نے اطلاع دی ہے کہ حالیہ ناسازگار موسم کے تناظر میں یونیورسٹی کی طرف سے کل لئے جانے والے تمام امتحانات ملتوی کر دینے گئے ہیں۔ نئی تاریخوں کا اعلان الگ سے کیا جائے گا۔

پولیس

گاندربل اور بڈگام میں گلا سڑا گوشت اور زائد المعیاد خوراک بیچنے کی پاداش میں پولیس نے درج کی ہیں۔ FIR دو افراد کو گرفتار کیا ہے اور قصورواروں کے خلاف تین پولیس نے پلوامہ، اننت ناگ، بندواڑہ اور اونتی پورہ میں فوڈ سیفٹی محکمے کے اشتراک سے مارکیٹ چیکنگ مہم میں تیزی لائی ہے۔

اونم

آج ملک بھر میں اونم کا تہوار جوش و خروش کے ساتھ منایا جاتا ہے۔ صدر جمہوریہ دروپدی مرمو اور وزیر اعظم نے اس موقع پر لوگوں کو مبارک باد دی ہے۔ اپنے الگ الگ پیغامات میں انہوں نے اونم کو کیرالہ کی گو نا گوں ثقافتی ورثے اور روایات کی منفرد مثال قرار دیا۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم طور سے خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 29 اعشاریہ 3 ڈگری سیلسیوس جبکہ کل رات کا کم سے کم درجہ حرارت 15 اعشاریہ 6 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 34 اعشاریہ 7 ڈگری سیلسیوس جبکہ کل رات کا کم سے کم درجہ حرارت 21 اعشاریہ 6 ڈگری سیلسیوس تھا۔

سرینگر میں کل طلوع آفتاب صبح 6 بج کر 8 منٹ پر اور

غروب آفتاب شام 6 بج کر 50 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بج کر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ

.....

.....

.....